

19 ta' Mejju, 1961

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Filippo Balzan et.

versus

Paolo Caruana

**Ilma — Tqassim għall-Bżonnijiet tar-Raba' —  
Użu Lokali.**

*Fis-sistema legiżlattiv malti, minbarra xi dispożizzjonijiet generali fil-Kodiċi Ċivili, ma kien hemm qatt il-komplazzjoni ta' normi appożiti b'leż firregolaw kwistjonijiet dwar l-użu u r-ripartizzjoni tal-ilma, għad li dan huwa element prinċipalissimu tal-fekondità tar-raba'.*

*Fl-użi lokali jidher li hemm ċerta nċertezza, u illi t-tendenza lokali hija illi bejn l-utenti tal-ilma jkun hemm ftehim li jirrispekkja ċ-ċirkustanzi partikulari ta' kull każ.*

*Jekk bejn l-interessati jkun sar ftehim dwar dan l-użu u tqassim tal-ilma, li kellu jibqa' jsehh sakemm il-proporzjonijiet ta' kompartecipazzjoni fir-raba' ma jkunux t'biddu, dak il-ftehim ċertament mhuwieq immutabbli; għax jekk jibiddlu daww il-kwoti ta' kompartecipazzjoni, il-ftehim ma jibqgħax vinkolanti. Imma ladarba dak kien ftehim konsenswali, wiehed għandu jippreżumi illi dak kien rangament indikattiv ta' distribuzzjoni ekwitattiva għall-vantaġġ rispettiv reċiproku; u tiġi logika l-konsegwenza li t-tribunal ma għandux ikun faċli li jvarja dik ir-ripartizzjoni konsenswali, ammenokkè ma jirrikorru xi raġunijiet suffiċjenti-ment serji li jiskwotu l-bażi ta' dak l-arrangament.*

**Il-Qorti:—** Rat l-att taċ-ċitazzjoni quddiem il-Prim' Awla tal-Qorti Ċivili tal-Maestà Tagħha r-Regina, li bih l-atturi, premess li l-atturi jridu jbiddu l-arrangament għat-tqassim tal-ilma tal-giebjja li qegħdha fil-post 34 Long Street, Żebbuġ, li kien sar b'sentenza mogħtija mill-Prim'

Awla tal-Qorti Civili tal-Maestà Tagħha r-Regina fid-9 ta' Marzu 1951 (dok. A); liema arrangament kellu jsehh sakemm il-kwoti tal-kontendenti fit-tqassim tal-ilma jibqgħu l-istess; u peress li l-ishma ma għadhomx l-istess, għaliex issa l-konvenuta għandha wiehded minn tmienja (1/8), fil-waqt li l-atturi għandhom tnejn minn tmienja u hamsa minn tmienja (2/8 u 5/8) rispettivament; u peress li bis-sistema attwali l-ilma ma jistgħax jiġi wżat konvenjente-ment, u fil-fatt il-kontendenti mhumiex qegħdin jużawh u l-ilma qiegħed jintilef; u premess li jkun wisq aktar konvenjenti illi l-ilma jinqasam kif isir, taħt ċirkustanzi simili, bis-sena, dejjem a proporzjon; wara li tiġi magħmula kwalunkwe dikjarazzjoni neċessarja u meħud kull provvediment opportun, talbu li jiġi stabbilit minn din il-Qorti illi l-partijiet għandhom jużaw l-ilma tal-bir in kwistjoni, u dan sakemm il-kwoti tagħhom jibqgħu bħal tal-lum, bis-sistema ta' tqassim bis-sena, b'manjiera li jkollhom kull wiehded mill-kontendenti l-użu esklużiv tal-ilma għal sena shieħa, dejjem però a proporzjon tal-kwota tagħhom, jew b'mod ieħor li jkun xieraq, u jiġi evitat il-preġudizzju ta' xulxin. Bl-ispejjeż;

*Omissis;*

Rat is-sentenza ta' dik il-Qorti tal-10 ta' Ottubru 1960 li biha laqgħet it-talba tal-atturi fis-sens illi tassenja lill-kontendenti hinijiet għall-użu rispettiv tal-ilma tal-giebjja ndikata fiċ-ċitazzjoni bin-nofs ta' nhar, b'ripetizzjoni kull erbatax il-gurnata, kif hemm indikat in kalċe ta' din is-sentenza, sakemm iċ-ċirkustanzi ma jitbiddlux b'mod li jkun xieraq kambjament f'dan it-tqassim. L-ispejjeż tal-kawża jiġtha'lsu mill-kontendenti skond il-kwoti rispettivi;

12 am.	—	12 p.m.	12 p.m.	—	12 a.m.
1. Tnejn . . . . .		Abela . . . . .			Balzan
2. Tlieta . . . . .		Abela . . . . .			Abela
3. Erbgħa . . . . .		Abela . . . . .			Balzan
4. Hamis . . . . .		Abela . . . . .			Caruana
5. Gimgha . . . . .		Balzan . . . . .			Abela
6. Sibt . . . . .		Abela . . . . .			Abela
7. Hadd . . . . .					
8. Tnejn . . . . .		Abela . . . . .			Balzan

- |     |                  |                   |         |
|-----|------------------|-------------------|---------|
| 9.  | Tlieta . . . . . | Caruana . . . . . | Abela   |
| 10. | Erbgħa . . . . . | Abela . . . . .   | Balzan  |
| 11. | Ħamis . . . . .  | Abela . . . . .   | Abela   |
| 12. | Gimgha . . . . . | Abela . . . . .   | Balzan  |
| 13. | Sibt . . . . .   | Abela . . . . .   | Caruana |
| 14. | Ħadd . . . . .   |                   |         |
15. Tnejn, jerga jirripeti ruhu r-roster bħal 1, eċċ. Jekk ikun hemm festa obligatorja, min imissu l-ilma jiehdu l-għada;

Dik il-Qorti kkunsidrat;

B'sentenza ta' din il-Qorti tad-9 ta' Marzu 1951, fl-ismi-jiet "Giuseppe Abela u Filippo Balzan vs. Paola arma minn Giovanni Caruana", ġew assenjati s-sigħat li fihom il-kontendenti kellhom, "rebus sic stantibus", jagħmlu użu mill-ilma tal-giebjja 34 Long Street, Żebbuġ, li hi dik in kwistjoni fil-kawża preżenti. Dik is-sentenza nkorporat ftehim li matul il-kawża għamlu l-istess partijiet;

Preċedentement għal dik il-kawża kien hemm ftehim bejn l-istess kontendenti, li però kien għalaq, illi huma jużaw l-ilma sena kull wieħed;

Fil-preżent l-attur Abela sar jippossjedi hamsa minn tmienja (5/8) mill-ishma, u l-attur Balzan żewġ ottavi (2/8), u l-konvenuta ottav (1/8);

B'digriet ta' din il-Qorti tal-15 ta' Marzu 1958 ġie nominat bħala perit tekniku l-Arkitett u Inġinier Civili Paul Mercieca biex jissuggerixxi l-aħjar mod li jiġi wżat l-ilma bejn il-partijiet biex dawn jinqdedw adegwatement;

B'rapport tal-5 ta' Mejju 1959 il-perit issuggerixxa illi l-ilma jiġi wżat mill-kontendenti bis-sena fil-proporzjon ta' ottav kull wieħed u hekk l-attur Abela jkun imissu hames snin, l-attur Balzan sentejn, u l-konvenuta sena; jiġifieri illi l-ewwel sena jmiss lill-attur Abela, it-tieni sena lill-attur Balzan, it-tielet u r-raba' sena lil Abela, il-hames lill-konvenuta, is-sitta lil Abela, is-sebgha lil Balzan, u t-tmienja lil Abela; u hekk, wara tmien snin jerga jirripeti ruhu l-istess ordni. Is-suggerixxa wkoll li tkun kondizzjoni illi min

imissu jiehnu l-ilma dik is-sena jhalli liż-żewġ komproprijetarji l-oħra jużaw mill-ilma biex jistgħu jbejtu u jxettlu biss. Il-perit ta' r-raġunijiet favorevoli u kontra s-sistema tal-użu bis-sena, u għażel dak il-metodu prinċipalment fuq il-konsiderazzjoni illi, jekk l-ilma jkun użat bil-ġurnata jew bis-sigħat, ikun hemm il-ħela, billi aktar ma wiehed ikun b'saħtu aktar italla', u l-kwantità ma tistgħax tiġi kontrollata, u hadd ma jibża' għall-ilma komuni għaliex jaf li dak li ma jieħux hu jieħdu hadd ieħor; jekk, invece, juża l-ilma wiehed biss, l-interess li ma jinħeliex ilma jieħdu min imissu;

Fuq inkariku ulterjuri, il-perit issottometta żewġ metodi oħra biex l-ilma jittiehed bil-ġurnata jew bin-nofs ta' nhar bejn il-kontendenti (fol. 70), u fosthom indika bħala preferibbli dak tan-nofs ta' nhar, għar-raġuni illi t-tisqija tkun tista' ssir aktar spiss;

#### Ikkunsidrat;

Kif jiġri f'każi simili, fejn l-element tal-pika jkollu ftit jew wisq il-piż tiegħu, kull metodu għandu l-iżvantagġi tiegħu. Bi'li kienu l-kontendenti stess li fil-kawża ta' qabel ftehm u li l-użu tal-ilma ma jkunx bis-sena, imma bis-sigħat, u f'dil-kawża tbiddlu biss l-ishma, u biex ma jkunx hemm l-inkonvenjent li l-konvenuta jkun imissha tuża l-ilma wara diversi snin, il-Qorti sejra tadotta l-metodu tan-nofs ta' nhar, kif imqasam mill-perit għudizzjarju a fol. 70 tal-proċess;

In kwantu għall-ispejjeż tal-kawża, taħt iċ-ċirkustanzi huwa xieraq li jinqasmu bejn il-kontendenti skond il-kwoti;

Rat fol. 80 in-nota tal-appell tal-atturi. u fol. 81 il-petizzjoni tagħhom, li biha talbu li s-senterizza fuq imsem-mija tiġi riformata, billi jiġi revokat il-kap li bih l-Ewwel Qorti assenjat lill-kontendenti hini jiet għall-użu rispettiv tal-ilma tal-ġiebia komuni bin-nofs ta' nhar, b'ripetizzjoni kull erbatax il-ġurnata kif indikat in kalċe tal-istess sentenza, sakemm iċ-ċirkustanzi ma jibiddlux b'mod li jkun xieraq kambjament tat-tqasim, billi jiġi minflok deċiż illi għandhom jiġu akkolti d-domandi tal-atturi li l-ilma tal-

imsemmija giebjja jigi assenjat lill-kontendenti bis-sena, fil-proporzjon ta' kull ottav, bil-kondizzjoni li n-non-utenti jistgħu jbejtu u jxettlu biss, u tigi konfermata kwantu għall-kap tal-ispejjeż; bl-ispejjeż tal-appell;

*Omissis;*

Ikkunsidrat;

Sfortunatament, fis-sistema legiſlattiv malti, minbarra xi dispożizzjonijiet ġenerali fil-Kodiċi Ċivili, ma kien hemm qatt il-kompilazzjoni ta' normi appożiti biex jirregolaw kwistjonijiet dwar l-użu u r-ripartizzjoni tal-ilma, għad li dan hu, kif sejjaħlu l-Imħallef toriniż Carlo Dionisotti, "elemento principalissimo della fecondità dei terreni". Dispożizzjonijiet speċjali ġew invece statwiti fil-legiſlazzjoni sarda u f'dik tal-Piemonte u tal-Lombardia minn żmien is-sekolu li għadda;

Minn xhieda tal-esperti fol. 99 et seq. tirriżulta ċerta nċertezza fl-użu lokali; iżda mill-kumpless ta' dawk ix-xhiediet jemergi wkoll li t-tendenza lokali hija li jkun hemm ftehim bejn l-utenti li jirrispekkja ċ-ċirkustanzi partikulari ta' kull każ;

Issa, hu fatt li fl-okkażjoni tal-kawża vertita bejn il-kontendenti u defnita bis-sentenza li kopja tagħha hemm fol. 4 ġie kanonizzat ftehim li ma kienx bis-sena, kif issa, għall-kuntrarju, qegħdin jitolbu l-atturi;

Dak il-ftehim, ċertament, ma kienx immutabbli; għaliex ġie espliċitament dikjarat fis-sentenza "de qua" li kien akkordju miġħuq "rebus sic stantibus", u li ma kellux jibqa' vinkolanti iekk il-proporzjonijiet tal-komparteeċipazzjoni fil-futur jibiddlu. Il-lum li l-kwoti "ex admissis" tbiddlu, u ma hemm xejn li jipprekludi lill-atturi li jitolbu regolament divers. Iżda, fl-istess hin, din il-Qorti ma tistgħax ma tirriflettix li t-toassim kif regolat b'dik is-sentenza kien rangament maġħmul bil-kunsens komuni, u għalhekk preżumibbilment indikattiv ta' distribuzzjoni ekwitattiva għall-vantaġġ rispettiv u reċiproku. Tigi loġika l-konsegwenza li t-tribunal ma għandux ikun faċli li jvarja dik ir-ripartizzjoni konsenswali, ammenokkè ma jirrikorru xi raġunijiet

sufficjentemente serji li jiskwotu l-bazi ta' dak l-arrangement.

Il-Qorti qrat attentament ir-raġunijiet “pro” u “contra” elenkati mill-perit relatur fol. 39 et seq. Hu ta' min josserva li s-sitt raġunijiet favur ir-ripartizzjoni annwa (hlief forsi r-raba' waħda) ma humiex raġunijiet li għandhom attinenza mal-avvenuta differenza fil-kwoti, imma raġunijiet li kienu jeżistu “ab origine”. Intant il-partijiet, ovvjament, ma kienux persważi minnhom meta fl-okkażjoni tal-kawża l-oħra kkonvenew fi tqassim li ma kienx bis-sena; mentri, jekk jiġi adottat is-sistema favorit mill-atturi, hemm żgur tliet inkonvenjenti gravi li jkunu konsegwenza tiegħu, ċjoè:—

1. Wara li l-konvenuta tiegħu fl-ewwel “periodo della ruota” fil-hames snin hi jerga jmissha wara sebgha snin, u hekk minn “ruota” għal oħra, suċċessivament (ara fol. 49);

2. Hu ferm probabbli, speċjalment fejn hemm rapporti tezi, li jinqala' l-inkwiet kwantu għall-kontroll tal-kwantità ta' ilma li jkun jirrikjedi n-non-utenti biex ibejjet u jxettel;

3. Is-soġġezzjoni tar-raba' ta' l-konvenuta tikber sensibbilment, jekk tiġi adottata r-ripartizzjoni annwa; għaliex l-atturi allura jkollhom aċċess kontinwu għall-bir li hemm fir-raba' tagħha matul sebgha snin shaħ — aċċess li, bi ftit spirtu ta' vessazzjoni, jista' jiġi aggravat ferm “ultra quod poscit necessitas” (fol. 119 dep. perit);

Għalhekk, fil-kontingenzi ta' l-każ, din il-Qorti ma tħossix inklinata li, “rebus sic stantibus”, għandha tvarja r-regolament magħmul mill-Ewwel Onorabbli Qorti;

Għal dawn il-motivi tiddeċidi;

Billi tirrespingi l-appell tal-atturi u tikkonferma s-sentenza appellata; bl-ispejjeż tal-appell kontra l-istess atturi.